



SSP- VIRKISÆTLAN 2015 - 2016

Skúlin er tann týðningarmesti pallurin í SSP- samstarvinum. Tískil er umráðandi at hava góð fyribyrkjandi tilboð í fólkaskúlanum - líka frá skúlabyrjan til næmingurin fer úr skúlanum. Tilboðini skulu hjálpa og stuðla skúlaverkinum, næmingunum og foreldrunum bæði í undirvísingini og í øðrum námsfrøðiligum virkseimi.


Royndir vísa, at arbeiði við at menna hugburðin hjá børnum og ungum at taka tey røttu valini, verður dyggast kjølfest frá skúlabyrjan. Læra teir at velja út og sálða frá og varnast vandatekin, sum kunnu vera fyriboðan um skaðandi atburð. Læra næmingarnar at halda fast við altíð at hava tað góða lívið í miðdeplinum. At stuðla sosiala lívinum í skúlanum eru foreldrini ein tann besta fyribyrkjandi eindin. Við uppbyggjandi hugburði og miðvísu arbeiðið, hevur leikluturin hjá foreldrunum stóra ávirkan á trivnaðin í einstaka flokkinum.

Fyri at fáa tey ymisku átøkini at hanga saman hevur tað týðning, at ein barna- og ungdómspolitikur styðjar upp undir SSP- samstarvið, og tað skal hann gera við teimum uppbyggjandi átøkunum. Tað er t.d. týðningarmikið, at ein samhangandi barnapolitikur verður lagdur á verndarfaktorar heldur enn á váðafaktorar. Verður dentur lagdur á verndarfaktorar, tekur politikkurin eisini støðið í at gera børn og ung før fyri at standa ímóti ymiskum sløgum av kriminaliteti og tað er týðningarmikið at bæði verða tikin við, tá ið talan er um fyribyrjing.

Arbeitt verður áhaldandi at menna tilvitanina fyri tvørprofessionella arbeiðinum í SSP samstarvinum. Her hevur tað týðning at teir ymsu partarnir viðurkenn dygdina í tí tvørprofessionella virkseminum í SSP og venja seg við at arbeiða saman um felags atgerðir.

UPPSKOT MÁL & MIÐ Í SSP

Uppskotið tektur stöðið í fyrirbyggingarmyndlinum og lagt verður upp til at halda áfram við teimum átökum og arbeiðshættinum, ið eru roynd seinastu árdini. Harumframt verður tikið atlit til at tørvur er á at menna og økja um tiltøkini innan nýstlu og handfaring af av talgildu miðlunum.



Fyrirbyggingarmyndilin 22.05.12

EVNINI:

- Foreldranetverk "Knýta sambond millum foreldrini"
- Vinar og spælibólkar
- Trivnaður og tryggleiki á netinum
- Ung & Lívið

ANNAÐ:

- Kveikingardagur
- Trivnaðarkanning
- Børn hava rætt til eitt gott lív – royndarverkætlanin "Tiltøk í tøkum tíma – TÍTT".

FORELDRANETVERK “KNÝTA BOND MILLUM FORELDRINI”

Royndir vísa, at foreldrini eru tann besta fyriryrgjandi eindin. Hetta vil SSP menna við miðvísimum foreldraarbeiði í samstarvi við skúlastýri, leiðslu og flokklærarar.

Foreldranetverk er, tá ið foreldur í einum flokki hittast og skifta orð um áskoðanir, rammur og hugskot. Endamálið er, at hjálpa foreldrum at tosa saman om týdningarmiklar spurningar í gerandisdegunum hjá børnum og ungum.

Hví skulu vit hava foreldranetverk?:

- Innlit í støðuna hjá børnunum hjá hvør øðrum fremur trivna.
- Fyribyrgja ósemjur, arging og happing.
- Felags rammur fyri veitslur, rúsdrekka, nær barnið skal verða heima/inni o.l. stuðlar foreldrum sum uppalrarar.
- Lættari at loysa trupulleikar, tá ið foreldrini kenna hvønn annan og hava avtalað, at tosa saman, um ein er í iva.
- At fyriryrgja misskiljingar, frustratióinir og óvissu í uppalingini.
- Virknan leiklut í spæli- og vinarbólkum.
-

Tíðarskeið: Alt árið

Tilfar: SAMSPÆLIÐ

SPÆLI OG VINARBÓLKAR

Fyribyrging er lykkaorðið í arbeiðinum við góðum sosialum trivnaði. Miðvíst arbeiði við trivnaðinum er eisini við til at forða fyri happing og órógv millum næmingarnar.

Spæli- vinarbólkur er eitt umhvørvi, har øll hava møguleika at verða sædd og hoyrd og koma til orðanna og er ein sera góður máti at arbeiða við trivnaði. Allir limirnir í bólknum sleppa at vísa sítt virði í tryggum heimligum umhvørvi, ið foreldrini vara av í samstarvi við flokklæraran. Samumtikið snýr tað seg um at styrkja sosiala kapitalin í einstaka flokkinum.

Tíðarskeið: Alt árið
Tilfar: FYRIBYRGJANDI ARBEIÐI OG SPÆLI- OG VINARBÓLKAR

TRIVNAÐUR OG TRYGGLEIKI Á NETINUM

Elektroniskir samskiptsmiðlar eru vorðnir ein partur av gerandisdegnum hjá børnum og ungum. Fartelefonin og internetið eru komin fyri at verða, og tú kanst eins væl taka í hondina á barninum og leiða tað ígjøgnum móguleikanar og vandarnar á netinum.

Fyri at fyrbyrgja órógv og kriminaliteti við elektroniskum miðlum, er neyðugt við miðvísari undirvísing og átøkum. At bæði næmingar og foreldur fáa innlit henda heim og eru tilvitaði um at taka tey røttu valini.

Evnið er elektroniskt samskipti hjá børnum, og endamálið er at læra tey at ferðast tryggari á internetinum, læra tey at verja sínar upplýsingar og sítt privatlív og annars, hvar markið er fyri, hvat er loyvt og ikki loyvt at gera á netinum.

4. flokkur

Sum upptakt til altjóða tryggja internetdagin 3. februar 2016, verður evnið viðgjørt við næmingarnar í 4. flokki. Átakið skal somuleiðis venda sær til foreldrini.

Tíðarskeið: 26. oktober 2015 – 2. februar 2016

Tilfar: TAÐ ER TÍN AVGERÐ 2
SOSIALA LÍVIÐ HJÁ BARNI TÍNUM Á NETI
OG Í FARTELEFON
SAMSPÆLIÐ

UNG & LÍVIÐ:

Í fyrbyrgjandi arbeiðinum skal arbeiðast miðvíst við at fremja hugburðin um tað góða lívið. At ein og hvør hevur ábyrgd fyri egnum gerðum. Ein týðandi táttur er fatanin av sosiala lívinum og upplivingar, sum javnaldrarnir halda vera rættar.

M.a. verður arbeitt við ábyrgdini at velja eitt ungsdómslív uttan rúsdrekka, venjingar sum aktivera næmingarnar og leggja upp til orðaskifti um hugburð og atburð.

- At menna færleikarnir hjá börnum og ungum at taka tey røttu valini
- Mæla foreldrunum til at hava felags ásetingar fyri flokkin ella bólkin

7. flokkur

Mælt verður til miðvísa frálæru í 7. flokkunum og at evnið verður viðgjørt í eini evnisviku. Átakið skal somuleiðis venda sær til foreldrini og teirra leiklut sum uppalarir.

Tíðarskeið: 23. – 27. februar 2016

Undirvísningartilfar: PRÁT UM RÚSDREKKA
LION'S QUEST
SAMSPÆLIÐ

8. flokkur

Mælt verður til at halda fast við ta tilgongd, ið byrja varð í 7. flokki viðvíkjandi rúsdrekka o.a.

Tíðarskeið: Alt árið.

Tilfar: PRÁT UM RÚSDREKKA
LION'S QUEST
SAMSPÆLIÐ

ANNAÐ

7. KVEIKINGARDAGUR

Ein av uppgávuunum hjá ráðgevingini er at standa á odda fyri fakligari menning í sambandi við útgreiningar, átøk og nýhugsan um frybyrging.

Fyri at rækka hesum endamálið verður skipað fyri árligum kveikingardegi. Luttakarir eru øll, ið eru við í tvørprofessionella arbeiðinum í SSP, leiðslur og samstarvsfelagir.

Tíðarskeið: 06.11.15

TRIVNAÐARKANNING

Eitt týðandi tóttur hjá ráðgevingini er at savna hagtøl og skjalfesta vitan. Higartil eru tryggjar kanningar gjørdar um vanarnir hjá teimum ungu í sambandi við royking, rúsdrekka, skúlagongd, trivnað, samband við foreldrini og at verða ungur í Føroyum. Skipanin er einføld, og tað er ómakaleyst at seta inn fleiri spurningar, um tørvur er á hesum.

Mælt verður til at halda áfram við hesum arbeiðið.

7. – 8. Flokkur

Tíðarskeið: Januar – mai 2016

BØRN HAVA RÆTT TIL EITT GOTT LÍV - ROYNDARVERKÆTLANIN TÍTT

Saman við Barnaverndarstovuni hevur SSP síðani 2012 arbeitt miðvíst við fráboðanarskylduna hjá fakfólki, ið er ásett í lógini um barnavernd. Í arbeiðinum er komið fram, at tørvur er á skipaðum arbeiðsháttum at síggja tørvin hjá barninum í góðari tíð.

Grundleggjandi er TÍTT trivnaðarskjal og skipaðar mannagongdir, har foreldrini eru týðningarmestu samstarvsfelagar hjá fakfólkum.

Tíðarskeið: 2015 - 2016

Mai 2015

Óli Rubeksen
SSP- ráðgevið